

ಕರ್ನಾಟಕ ಇತಿಹಾಸ ಅಕಾಡೆಮಿ (ರಿ)

ರಂಗನಾಥ ನಿಲಯ, ನಂ. 13, 15ನೇ ತಿರುಪ್ಪು, ಮಲ್ಲೇಶ್ವರಂ, ಬೆಂಗಳೂರು 560 003

1990-91ನೆಯ ಸಾಲಿನ ವಾರ್ಷಿಕ ವರದಿ

1990ರ ಏಪ್ರಿಲ್‌ನಿಂದ 1991ರ ಮಾರ್ಚ್ ಅಂತ್ಯದವರೆಗೆ ಕರ್ನಾಟಕ ಇತಿಹಾಸ ಅಕಾಡೆಮಿಯ ಚಟುವಟಿಕೆ ಮತ್ತು ಕಾರ್ಯಸಾಧನೆಗಳ ಸಂಕ್ಷಿಪ್ತ ವರದಿ ಹೀಗಿದೆ

ಉಪನ್ಯಾಸ ಕಾರ್ಯಕ್ರಮಗಳು: ದಿನಾಂಕ 6.7.1990, ಶುಕ್ರವಾರ ಸಂಜೆ ಗಂಟೆಗೆ ಬೆಂಗಳೂರಿನ ವೆಂಕಟಪ್ಪ ಆರ್ಟ್ ಗ್ಯಾಲರಿಯಲ್ಲಿ ಪ್ರೊ|| ಜಿ.ಎಸ್. ದೀಕ್ಷಿತ್ ಅವರ ಅಧ್ಯಕ್ಷತೆಯಲ್ಲಿ ಡಾ|| ಸೇತುಮಾಧವರಾವ್ ಪಗಡಿ ಅವರು Politics and Society in 18th Century Mysore ಎಂಬ ವಿಷಯವಾಗಿ ಉಪನ್ಯಾಸ ನೀಡಿದರು.

ನಾಲ್ಕನೆಯ ವಾರ್ಷಿಕ ಸಮ್ಮೇಳನ: ಅಕಾಡೆಮಿಯ ನಾಲ್ಕನೆಯ ವಾರ್ಷಿಕ ಸಮ್ಮೇಳನವು 1990ರ ಜುಲೈ 21 ಶನಿವಾರ ಮತ್ತು 22ನೇ ಭಾನುವಾರಗಳಂದು ದಾವಣಗೆರೆ ನಗರದಲ್ಲಿ ಯಶಸ್ವಿಯಾಗಿ ನಡೆಯಿತು.

ದಿನಾಂಕ 21.7.90ರ ಶನಿವಾರ ಬೆಳಿಗ್ಗೆ 9.30 ಗಂಟೆಗೆ ಚಿತ್ರದುರ್ಗದ ಚಿನ್ನೂಲಾದ್ರಿ ಬೃಹನ್ನರದ ಪರಮಪೂಜ್ಯ ಶ್ರೀಮನ್ಮಹಾರಾಜ ನಿರಂಜನ ಜಗದ್ಗುರು ಶ್ರೀ ಮಲ್ಲಿಕಾರ್ಜುನ ಮುರುಘರಾಜೇಂದ್ರ ಮಹಾಸ್ವಾಮಿಗಳ ಸಾನ್ನಿಧ್ಯದಲ್ಲಿ ಹಿರಿಯ ರಾಷ್ಟ್ರ ನಾಯಕರಾದ ಶ್ರೀ ಎಸ್. ನಿಜಲಿಂಗಪ್ಪನವರು ಸಮ್ಮೇಳನದ ಉದ್ಘಾಟನೆಯನ್ನು ಮಾಡಿದರು. ಸಂಪ್ರದಾಯದಂತೆ ಸಮ್ಮೇಳನಾಧ್ಯಕ್ಷರಾದ ಶ್ರೀ ಎಸ್.ಆರ್. ರಾವ್ ಅವರು ಅಧ್ಯಕ್ಷತೆ ವಹಿಸಿದ್ದ ಸಮಾರಂಭದಲ್ಲಿ ಅಕಾಡೆಮಿಯ 'ಇತಿಹಾಸ ದರ್ಶನ'ದ ನೇ ಸಂಚಿಕೆಯನ್ನು ಶ್ರೀ ಶಾಮನೂರು ಶಿವಶಂಕರಪ್ಪ ಅವರು ಬಿಡುಗಡೆ ಮಾಡಿದರು. ದಾವಣಗೆರೆ ಚಿತ್ರದುರ್ಗ ಶಾಸಕರಾದ ವೈ.ಎಂ. ವೀರಣ್ಣ ಅವರು ಮುಖ್ಯ ಅತಿಥಿಗಳಾಗಿ ಆಗಮಿಸಿದ್ದ ಸಮಾರಂಭದಲ್ಲಿ ಬೃಹನ್ನರದ ಮಹಾಸ್ವಾಮಿಗಳು 'ಇತಿಹಾಸ' ಶಬ್ದವನ್ನು ವಿವೇಚಿಸಿದ್ದು ಬಹಳ ಆರ್ಥಪೂರ್ಣವಾಗಿತ್ತು. ದಾವಣಗೆರೆಯ ಅನೇಕ ಗಣ್ಯ ಮಹನೀಯರು ಕ್ರಿಯಾಶೀಲರಾಗಿ ಪಾಲ್ಗೊಂಡಿದ್ದ ಸಮಾರಂಭದಲ್ಲಿ ಶ್ರೀ ಅಂಬರಕರ್. ಎಚ್ ವಿರುಪಣ್ಣ ಅವರು ಸಂಸ್ಕೃತ ಶ್ಲೋಕ ಪಠಣ ಮಾಡಿದರು ಶ್ರೀಮತಿ ಸಿ.ಎಸ್. ಶಾಮಲಾಂಬಿಕಾ ಮತ್ತು ತಂಡದವರು ಪ್ರಾರ್ಥನೆ ಮಾಡಿದರು. ಶ್ರೀ ನಲ್ಲೂರು ಸೀತಾರಾಂ ಸ್ವಾಗತ ಭಾಷಣ ಮಾಡಿದ ನಂತರ ಸಮಾರಂಭದಲ್ಲಿ ವೇದಿಕೆ ಮೇಲಿದ್ದ ಗಣ್ಯರಿಗೆ ಸ್ಥಳೀಯ ಗಣ್ಯರು ಘಾಲಾರ್ಪಣೆ ಮಾಡಿ ಸನ್ಮಾನಿಸಿದರು. ಅಕಾಡೆಮಿಯ ಅಧ್ಯಕ್ಷರಾದ ಪ್ರೊ|| ಜಿ.ಎಸ್. ದೀಕ್ಷಿತ್ ಅವರು ಅತಿಥಿಗಳನ್ನು ಪರಿಚಯಿಸಿ ಅಕಾಡೆಮಿಯ ಆವರೆಗಿನ ಸಾಧನೆಗಳ ಬಗ್ಗೆ ಸಂಕ್ಷಿಪ್ತ ವಿವರಣೆ ನೀಡಿದರು. ಡಾ|| ಸೂರ್ಯನಾಥ್ ಕಾಮತ್ ಅವರು ಅಕಾಡೆಮಿಯ ಧ್ಯೇಯೋದ್ದೇಶಗಳನ್ನು ಕುರಿತು ಮಾತನಾಡಿದರು. ದಾವಣಗೆರೆಯ ಶ್ರೀ ಹಿರೇಮಠದ ಪೂಜ್ಯ ಡಾ|| ಸದ್ಗೋಪಾಚಾರ್ಯ ಶಿವಾಚಾರ್ಯ ಮಹಾಸ್ವಾಮಿಗಳು ಪ್ರಾಸ್ತಾವಿಕ ಭಾಷಣ ಮಾಡಿದರು. ಶ್ರೀ ಎನ್.ಎಮ್.ಜಿ.ಬಿ. ಅರಾಧ್ಯ ಅವರು ವಂದನಾರ್ಪಣೆ ಮಾಡಿದರು.

ಇತಿಹಾಸ ಪ್ರಜ್ಞೆ, ಇತಿಹಾಸ ಸಾಮಗ್ರಿಗಳ ರಕ್ಷಣೆ ಮತ್ತು ಈ ನಿಟ್ಟಿನಲ್ಲಿ ರಾಜ್ಯ ಮತ್ತು ಕೇಂದ್ರ ಸರ್ಕಾರಗಳು ಹಮ್ಮಿಕೊಳ್ಳಬೇಕಾದ ಅತಿ ಮುಖ್ಯ ಕಾರ್ಯಕ್ರಮಗಳು, ಈವರೆಗಿನ ಅಪರೂಪದ ಸಾಧನೆಗಳು ಇತ್ಯಾದಿಗಳ ಬಗ್ಗೆ ಮಹತ್ವಪೂರ್ಣ ಸಮ್ಮೇಳನಾಧ್ಯಕ್ಷ ಭಾಷಣಮಾಡಿದ ಅಂತರಾಷ್ಟ್ರೀಯ ಖ್ಯಾತಿಯ ಇತಿಹಾಸ ತಜ್ಞರಾದ ಕನ್ನಡಿಗ

ಎಸ್.ಆರ್. ರಾವ್ ಅವರು ಇನ್ನಿತರ ಜ್ಞಾನಶಾಖೆಗಳಿಗೆ ದೊರಕುತ್ತಿರುವಷ್ಟೇ ಪ್ರಾಮುಖ್ಯತೆಯು ಇತಿಹಾಸಕ್ಕೂ ದೊರಕಬೇಕೆಂದು ಮನವಿ ಮಾಡಿದರು.

21.7.90ರಂದು ಉದ್ಘಾಟನೆಯ ನಂತರ ಮಧ್ಯಾಹ್ನ 2.30 ರಿಂದ ನಡೆದ ಮೊದಲ ವಿಚಾರ ಗೋಷ್ಠಿಯಲ್ಲಿ ಅಧ್ಯಕ್ಷತೆಯನ್ನು ಡಾ|| ಶ್ರೀನಿವಾಸ ರಿತ್ತಿ ಅವರು ವಹಿಸಿದ್ದರು. ಎಂಟು ಜನ ವಿದ್ವಾಂಸರು ಪ್ರಬಂಧಗಳನ್ನು ಮಂಡಿಸಿದರು. ಮಧ್ಯಾಹ್ನ 3.45ಕ್ಕೆ ನಡೆದ ಎರಡನೆಯ ಗೋಷ್ಠಿಯ ಅಧ್ಯಕ್ಷತೆಯನ್ನು ಡಾ|| ಎ.ವಿ. ನರಸಿಂಹಮೂರ್ತಿ ಅವರು ವಹಿಸಿದ್ದರು. ನಾಲ್ಕು ಪ್ರಬಂಧಗಳು ಮಂಡಿತವಾದುವು.

22.7.90ರಂದು ಬೆಳಿಗ್ಗೆ 8.30ಕ್ಕೆ ಆರಂಭವಾದ ಮೂರನೆಯ ಗೋಷ್ಠಿಯ ಅಧ್ಯಕ್ಷತೆಯನ್ನು ಡಾ|| ಅ.ಸುಂದರ ಅವರು ವಹಿಸಿದ್ದರು. ಹದಿಮೂರು ಜನ ವಿದ್ವಾಂಸರು ವಿವಿಧ ವಿಷಯಗಳ ಬಗ್ಗೆ ಪ್ರಬಂಧಗಳನ್ನು ಓದಿದರು. ಶ್ರೀ ಕೆ. ಅಭಿಶಂಕರ್ ಅವರು ಅಧ್ಯಕ್ಷತೆ ವಹಿಸಿದ್ದ ನಾಲ್ಕನೆಯ ಗೋಷ್ಠಿಯು 10.15ಕ್ಕೆ ಆರಂಭವಾಯಿತು. ಹನ್ನೆರಡು ಪ್ರಬಂಧಗಳು ಮಂಡಿಸಲ್ಪಟ್ಟವು. ಮಧ್ಯಾಹ್ನ 2 ಗಂಟೆಗೆ ನಡೆದ ಐದನೆಯ ಗೋಷ್ಠಿಯಲ್ಲಿ ಮಂಡಿತವಾದ ಪ್ರಬಂಧಗಳ ಸಂಖ್ಯೆ 13. ಗೋಷ್ಠಿಯ ಅಧ್ಯಕ್ಷತೆಯನ್ನು ಡಾ|| ಸದ್ಯೋಜಾತ ಶಿವಾಚಾರ್ಯ ಮಹಾಸ್ವಾಮಿಗಳು ವಹಿಸಿದ್ದರು. ಮಧ್ಯಾಹ್ನ 2.45ಕ್ಕೆ ಆರಂಭವಾದ ಆರನೆಯ ಗೋಷ್ಠಿಯ ಅಧ್ಯಕ್ಷತೆಯನ್ನು ಡಾ|| ಶ್ರೀನಿವಾಸ ಹಾವನೂರ ಅವರು ವಹಿಸಿದ್ದರು. ಹತ್ತು ಜನ ವಿದ್ವಾಂಸರು ತಮ್ಮ ಪ್ರಬಂಧಗಳನ್ನು ಮಂಡಿಸಿದರು.

21.7.90ರ ಶನಿವಾರ ಸಂಜೆ 6 ಗಂಟೆಗೆ ಸಮ್ಮೇಳನದ ಸ್ಥಾನದಲ್ಲಿ ನಡೆದ ಅಕಾಡೆಮಿಯ ಸರ್ವ ಸದಸ್ಯರ ಸಭೆಯ ಅಧ್ಯಕ್ಷತೆಯನ್ನು ಅಕಾಡೆಮಿಯ ಅಧ್ಯಕ್ಷರಾದ ಪ್ರೊ|| ಜಿ.ಎಸ್. ದೀಕ್ಷಿತ್ ಅವರು ವಹಿಸಿದ್ದರು. ಅಕಾಡೆಮಿಯ ಪ್ರಧಾನ ಕಾರ್ಯದರ್ಶಿ ಶ್ರೀ ಎಂ.ಜಿ. ನಾಗರಾಜ್ ಅವರು ವಾರ್ಷಿಕ ವರದಿಯನ್ನು ಮಂಡಿಸಿ ಅನುಮೋದನೆ ಪಡೆದರು. ಕೋಶಾಧಿಕಾರಿ ಶ್ರೀ ಎಂ.ಬಿ. ಪಾಟೀಲ್ ಅವರು ವಾರ್ಷಿಕ ಆಯ-ವ್ಯಯ ಲೆಕ್ಕಪತ್ರ ಮತ್ತು ಮುಂಗಡ ಬಡ್ಜೆಟ್ ಮಂಡಿಸಿ ಅನುಮೋದನೆ ಪಡೆದರು. ಹಲವಾರು ಠರಾವುಗಳು ಮಂಡನೆಯಾದುವು ಮತ್ತು ಅವುಗಳ ಅನುಮೋದನೆಯಾಯಿತು. ಸರ್ವ ಸದಸ್ಯರ ಸಭೆಯಲ್ಲಿ 1990-91 - 1992ನೆಯ ಸಾಲಿಗೆ 19 ಸದಸ್ಯರ ಹೊಸ ಕಾರ್ಯಕಾರಿ ಸಮಿತಿಯು ಸರ್ವಾನುಮತದಿಂದ ಆಯ್ಕೆಯಾಯಿತು. ಅಧ್ಯಕ್ಷರಾದ ಪ್ರೊ|| ಜಿ.ಎಸ್. ದೀಕ್ಷಿತ್ ಅವರ ಅಧ್ಯಕ್ಷ ಭಾಷಣದ ನಂತರ ಶ್ರೀ ಎಂ.ಜಿ. ನಾಗರಾಜ್ ಅವರು ವಂದಿಸಿದರು.

22.7.90ರ ಭಾನುವಾರ ಸಂಜೆ 5 ಗಂಟೆಗೆ ಸಮ್ಮೇಳನದ ಸಮಾರೋಪ ಸಮಾರಂಭವು ಸಮ್ಮೇಳನಾಧ್ಯಕ್ಷರಾದ ಡಾ|| ಎಸ್.ಆರ್. ರಾವ್ ಅವರ ಅಧ್ಯಕ್ಷತೆಯಲ್ಲಿಯೇ ನಡೆಯಿತು. ಕರ್ನಾಟಕ ವಿಶ್ವವಿದ್ಯಾಲಯದ ನಿವೃತ್ತ ಕುಲಪತಿಗಳಾದ ಶ್ರೀ ಎಸ್.ಎಸ್. ಒಡೆಯರ್ ಅವರು ಸಮಾರೋಪ ಯಶಸ್ಸಿಗೆ ಕಾರಣರಾದ ಡಾ|| ಸದ್ಯೋಜಾತ ಶಿವಾಚಾರ್ಯ ಸ್ವಾಮಿಗಳು ಮತ್ತು ಅವರೊಟ್ಟಿಗೆ ಶ್ರಮಿಸಿ ಸಹಕರಿಸಿದ ದಾವಣಗೆರೆಯ ಗಣ್ಯರೆಲ್ಲರಿಗೂ ಕೃತಜ್ಞತೆಗಳನ್ನು ಸಮರ್ಪಿಸಿದರು. ಸ್ತ್ರೀ ಮೋತಿರಾಮರಾವ್ ಅವರು ಸ್ವಾಗತಿಸಿದ ಸಮಾರಂಭದಲ್ಲಿ ಶ್ರೀ ಎಚ್.ಎಂ. ಮಹಾರುದ್ರಯ್ಯ ವಂದಿಸಿದರು. ಅದೇ ಸಂದರ್ಭದಲ್ಲಿ ಡಾ|| ಬಿ.ಆರ್. ಹಿರೇಮಠ ಅವರು ಡಾ|| ಕೊಪ್ಪ ಅವರ 'ತರ್ಡವಾಡಿ - ಒಂದು ಅಧ್ಯಯನ' ಕೃತಿಯ ಪರಿಚಯ ಮಾಡಿದರು ಮತ್ತು ಕೃತಿಯನ್ನು ಶ್ರೀಮತಿ ನಾಗಮ್ಮ ಕೇಶವಮೂರ್ತಿ ಅವರು ಬಿಡುಗಡೆಮಾಡಿದರು. ಅಕಾಡೆಮಿಯ ಪರವಾಗಿ ಪ್ರಧಾನ ಕಾರ್ಯದರ್ಶಿ ಶ್ರೀ ಎಂ.ಜಿ. ನಾಗರಾಜ್ ಅವರು ವಂದನಾರ್ಪಣೆ ಮಾಡಿದರು.

ಐತಿಹಾಸಿಕ ಪರಂಪರೆ ಉಳಿಸಿ ದಿನಾಚರಣೆ: ದಾವಣಗೆರೆಯಲ್ಲಿ ನಡೆದ ಅಕಾಡೆಮಿಯ ನಾಲ್ಕನೆಯ ವಾರ್ಷಿಕ ಅಧಿವೇಶನದ ಸಂದರ್ಭದಲ್ಲಿ ತೀರ್ಮಾನವಾಗಿದ್ದಂತೆ 30.10.1990 (ಮಂಗಳವಾರ) ಸಂಜೆ 6 ಗಂಟೆಗೆ ಅಕಾಡೆಮಿಯು ಬೆಂಗಳೂರಿನ ವೆಂಕಟಪ್ಪ ಕಲಾಶಾಲೆಯಲ್ಲಿ ಐತಿಹಾಸಿಕ ಪರಂಪರೆ ಉಳಿಸಿ ದಿನಾಚರಣೆಯ ಉದ್ಘಾಟನೆಯ ಕಾರ್ಯಕ್ರಮವನ್ನು ನಡೆಸಿತು. ಕರ್ನಾಟಕ ಸರಕಾರದ ಆರ್ಥಿಕ ಸಲಹೆಗಾರರಾದ ಡಾ|| ತಿಮ್ಮಯ್ಯ ಅವರು ಕಾರ್ಯಕ್ರಮದ ಉದ್ಘಾಟನೆ ಮಾಡಿದರು. ಪ್ರೊ|| ಜಿ.ಎಸ್. ದೀಕ್ಷಿತ್ ಅವರು ಸಮಾರಂಭದ ಅಧ್ಯಕ್ಷತೆ

ವಹಿಸಿದ್ದರು. ಡಾ|| ಸೂರ್ಯನಾಥ್ ಕಾಮತ್ ಅವರು ಸ್ವಾಗತಿಸಿ ಕಾರ್ಯಕ್ರಮದ ರೂಪ-ರೇಖೆಗಳ ಸ್ಥೂಲ ಪರಿಚಯ ಮಾಡಿಕೊಟ್ಟರು. ಎಚ್.ಎಸ್. ಗೋಪಾಲರಾವ್ ವಂದನಾರ್ಪಣೆ ಮಾಡಿದರು.

‘ಐತಿಹಾಸಿಕ ಪರಂಪರೆ ಉಳಿಸಿ’ ಕಾರ್ಯಕ್ರಮಕ್ಕೇಂದೇ ವಿಶೇಷವಾಗಿ ಭಿತ್ತಿ ಚಿತ್ರವನ್ನು ಸಿದ್ಧಪಡಿಸಲು ಕಲಾವಿದ ಕಮಲೇಶ್ ಅವರ ನೇತೃತ್ವದಲ್ಲಿ ಸ್ಪರ್ಧೆಯೊಂದನ್ನು ನಡೆಸಲು ಉದ್ದೇಶಿಸಲಾಗಿದ್ದು, ಸ್ಪರ್ಧೆಗೆ ಉತ್ತೇಜಕ ಪ್ರತಿಕ್ರಿಯೆ ಬರದಿದ್ದರಿಂದ, ಕಲಾವಿದ ಕಮಲೇಶ್ ಅವರನ್ನೇ ಭಿತ್ತಿ ಚಿತ್ರದ ರಚನೆಗೆ ಕೋರಲಾಯಿತು, ಅವರು ಯಾವ ಪ್ರತಿಫಲಾಪೇಕ್ಷೆಯಿಲ್ಲದೆ ರಚಿಸಿದ ಭಿತ್ತಿ ಪತ್ರವನ್ನು ಮುದ್ರಿಸಲು ಸ್ಟೇಟ್ ಬ್ಯಾಂಕ್ ಆಫ್ ಮೈಸೂರಿನ ಬೆಂಗಳೂರು ಮುಖ್ಯ ಕಚೇರಿಯ ಜನರಲ್ ಮ್ಯಾನೇಜರ್ ಶ್ರೀ ಬಾಲಗೋಪಾಲ್ ಅವರು 3000.00 ರೂಗಳ ನೆರವು ನೀಡಿ ಪ್ರೋತ್ಸಾಹಿಸಿದರು. ಅವರಿಗೆ ಮತ್ತು ಕಲಾವಿದ ಶ್ರೀ ಕಮಲೇಶ್ ಅವರಿಗೆ ಅಕಾಡೆಮಿಯು ವಿಶೇಷ ಕೃತಜ್ಞತೆಗಳನ್ನು ಸೂಚಿಸುತ್ತದೆ.

ಬೆಂಗಳೂರಿನಲ್ಲಿ ‘ಐತಿಹಾಸಿಕ ಪರಂಪರೆ ಉಳಿಸಿ’ ಕಾರ್ಯಕ್ರಮದ ಉದ್ಘಾಟನೆಯ ನಂತರ ಭಿತ್ತಿಪತ್ರಗಳನ್ನು ಹೊರ ಊರುಗಳಲ್ಲಿನ ಕ್ರಿಯಾಶೀಲ ಸದಸ್ಯರಿಗೆ ಕಳುಹಿಸಿ, ಸೂಕ್ತವಾಗಿ ಕಾರ್ಯಕ್ರಮಗಳನ್ನು ಹಮ್ಮಿಕೊಂಡು 31.10.1991ರಂದು ‘ಐತಿಹಾಸಿಕ ಪರಂಪರೆ ಉಳಿಸಿ’ ದಿನವೆಂದು ಆಚರಿಸಲು ಕೋರಲಾಗಿತ್ತು. ಆಗಿನ ಪ್ರಕ್ಷುಬ್ಧ ರಾಜಕೀಯ ಪರಿಸ್ಥಿತಿಯ ನಡುವೆಯೂ ನಮ್ಮ ಅಕಾಡೆಮಿಯ ಗಣ್ಯ ಸದಸ್ಯರು ಆ ಕಾರ್ಯಕ್ರಮವನ್ನು ವ್ಯವಸ್ಥೆಗೊಳಿಸಿ ನಡೆಸಿದ್ದಾರೆ. ಶ್ರೀ ಶಿ. ರಾಜೇಂದ್ರಪ್ಪ, ಬೆಳಗಾವಿಯ ಕನ್ನಡ ಸಾಹಿತ್ಯ ಭವನದ ವಿಶ್ವಸ್ಥ ಮಂಡಳಿಯ ಅಧ್ಯಕ್ಷರಾದ ಶ್ರೀ ಎಸ್.ಎಂ. ಕುಲಕರ್ಣಿ ಮತ್ತು ಗೌರವ ಕಾರ್ಯದರ್ಶಿಗಳಾದ ಶ್ರೀ ವಿ.ಸಿ. ಮಾಲಗತ್ತಿ ಅವರುಗಳನ್ನು ವಿಶೇಷವಾಗಿ ಉಲ್ಲೇಖಿಸಲಾಗಿದೆ. ಶ್ರೀ ಶಿ. ರಾಜೇಂದ್ರಪ್ಪ ಅವರು ಕಾಜಗೇರಿ (22.11.90), ಹುಲ್ಲೂರು (17.1.91), ಬೆಳವಣಿಕೆ (15.12.90) ಕೂಡ್ಲಿಗಿ (24.12.90) ಯಾವಗಲ್ (19.12.90) ಗಳಲ್ಲಿ ವಿವಿಧ ಶಾಲೆಗಳ ಮತ್ತು ಗಣ್ಯರ ನೆರವಿನೊಂದಿಗೆ ಐತಿಹಾಸಿಕ ಪರಂಪರೆ ಉಳಿಸಿ ದಿನಾಚರಣೆಯನ್ನು ಆಚರಿಸಿ ಶ್ಲಾಘನೀಯ ಕಾರ್ಯ ಮಾಡಿದ್ದಾರೆ. ಅಂತೆಯೇ ಹಿರಿಯ ಕಲಾವಿದರೂ ಅನೇಕ ಸಂಘ ಸಂಸ್ಥೆಗಳೊಡನೆ ಕ್ರಿಯಾಶೀಲ ಸಂಪರ್ಕ ಇರಿಸಿಕೊಂಡಿರುವವರೂ ಆದ ಶ್ರೀ ವಿ.ಸಿ. ಮಾಲಗತ್ತಿ ಅವರು 19.12.90 ರಿಂದ 26.12.90ರ ವರೆಗೆ ಬೆಳಗಾವಿಯಲ್ಲಿ ಐತಿಹಾಸಿಕ ಪರಂಪರೆ ಉಳಿಸಿ ಕಾರ್ಯಕ್ರಮವನ್ನು ಯಶಸ್ವಿಯಾಗಿ ಆಚರಿಸಿ ಇತಿಹಾಸ ಅಕಾಡೆಮಿಯ ಗೌರವ ಹೆಚ್ಚಿಸಿದ್ದಾರೆ. ಇಂತಹ ಹಿರಿಯರ ಸಹಕಾರಕ್ಕೆ ಅಕಾಡೆಮಿಯು ತುಂಬಾ ಕೃತಜ್ಞವಾಗಿದೆ.

ಐತಿಹಾಸಿಕ ಪರಂಪರೆ ಉಳಿಸಿ ದಿನಾಚರಣೆಯನ್ನು ಹಮ್ಮಿಕೊಂಡು ಯಶಸ್ವಿಯಾಗಿ ನಡೆಸಿದ ಬಗ್ಗೆ ಗುಲ್ಬರ್ಗಾ, ಹುಬ್ಬಳ್ಳಿ, ಚಿತ್ರದುರ್ಗ, ಬ್ರಹ್ಮಾವರ ಇತ್ಯಾದಿ ಸ್ಥಳಗಳಿಂದಲೂ ವರದಿಗಳು ಬಂದಿವೆ. ಈ ಎಲ್ಲ ಕಾರ್ಯಕ್ರಮಗಳ ಹಿನ್ನೆಲೆಯಲ್ಲಿ ಪ್ರೊ|| ವಸಂತ ಕುಷ್ಟಗಿ, ಪ್ರೊ|| ಸಿ.ವಿ. ಮಠದ ಡಾ|| ಅ.ಸುಂದರ, ಡಾ|| ಬಿ. ವಸಂತಶೆಟ್ಟಿ ಮುಂತಾದ ಗಣ್ಯರ ನೆರವು ಇದ್ದುದನ್ನು ಅಕಾಡೆಮಿ ಸ್ಮರಿಸುತ್ತದೆ. ಈ ನಿಟ್ಟಿನಲ್ಲಿ ನಮ್ಮ ಭಿತ್ತಿ ಚಿತ್ರವನ್ನು ಪ್ರದರ್ಶಿಸಿ ಐತಿಹಾಸಿಕ ಪರಂಪರೆ ಉಳಿಸಿ ಕಾರ್ಯಕ್ಕೆ ಕೈಗೊಡಿಸುತ್ತಿರುವ ಅನೇಕ ಶಾಲಾ-ಕಾಲೇಜು, ಸಂಘ-ಸಂಸ್ಥೆಗಳಿಗೆ ಅಕಾಡೆಮಿಯು ಕೃತಜ್ಞವಾಗಿದೆ.

“ಕರ್ನಾಟಕದ ಶಾಸನಗಳು ಮತ್ತು ನಾಣ್ಯಗಳು” ಕಮಿಟಿ: ಡಾ|| ಬಿ. ವಸಂತಶೆಟ್ಟರ ನೇತೃತ್ವದಲ್ಲಿ ಬ್ರಹ್ಮಾವರದ ಸೈಂಟ್ ಮೇರೀಸ್ ಸಿರಿಯನ್ ಕಾಲೇಜು, ಅಕಾಡೆಮಿಯ ಸಹಯೋಗದೊಂದಿಗೆ ‘ಕರ್ನಾಟಕದ ಶಾಸನಗಳು ಮತ್ತು ನಾಣ್ಯಗಳು’ ಅಧ್ಯಯನಕ್ಕೆ ಸಂಬಂಧಿಸಿದ ಎರಡು ದಿನಗಳ ಕಮ್ಮಟವನ್ನು 1991ರ ಜನವರಿ 13 ಮತ್ತು 14ರಂದು ಹಮ್ಮಿಕೊಂಡಿತ್ತು. ಅಕಾಡೆಮಿಯು ಅತ್ಯಲ್ಪ ನೆರವು ನೀಡಿದ ಈ ಕಮ್ಮಟವು ಯಶಸ್ವಿಯಾಯಿತು ಎಂದು ವರದಿಯಾಗಿದೆ. ಕಮ್ಮಟದ ಯಶಸ್ಸಿನ ಪೂರ್ಣಪಾಲು ಡಾ|| ಬಿ. ವಸಂತಶೆಟ್ಟಿ ಅವರಿಗೆ ಸಲ್ಲಬೇಕು.

ಇತಿಹಾಸ ಪರೀಕ್ಷೆಗಳು: ಹಿಂದಿನ ವರ್ಷದಂತೆ ಈ ವರ್ಷವೂ ದ್ವಿತೀಯ ಪದವಿಪೂರ್ವ ಇತಿಹಾಸ ವಿದ್ಯಾರ್ಥಿಗಳಿಗಾಗಿ ಸ್ಪರ್ಧಾ ಪರೀಕ್ಷೆಗಳನ್ನು 1991ನೇ ಫೆಬ್ರವರಿ 24ರಂದು ಬೆಂಗಳೂರು, ಮೈಸೂರು, ಧಾರವಾಡ, ಗುಲ್ಬರ್ಗಾ ಕೇಂದ್ರಗಳಲ್ಲಿ ನಡೆಸಲಾಯಿತು. ಒಟ್ಟು 3,359 ವಿದ್ಯಾರ್ಥಿಗಳು ಪರೀಕ್ಷೆಯಲ್ಲಿ ಪಾಲ್ಗೊಂಡಿದ್ದರು.

(ಬೆಂಗಳೂರು 1715, ಮೈಸೂರು 585, ದಾರವಾಡ 800, ಗುಲ್ಬರ್ಗ 259). ಒಟ್ಟು ಆರು ಬಹುಮಾನಗಳನ್ನು ನೀಡಲಾಯಿತು. ಬೆಂಗಳೂರು ಕೇಂದ್ರದಲ್ಲಿ ಶ್ರೀ ಅನಂತಪದ್ಮನಾಭರಾವ್, ಮೈಸೂರು ಕೇಂದ್ರದಲ್ಲಿ ಡಾ|| ಎ.ವಿ. ನರಸಿಂಹಮೂರ್ತಿ ಮತ್ತು ಡಾ|| ಎಂ.ಎಸ್. ಕೃಷ್ಣಮೂರ್ತಿ, ಧಾರವಾಡ ಕೇಂದ್ರದಲ್ಲಿ ಪ್ರೊ|| ಸಿ.ವಿ. ಮಠದ ಮತ್ತು ಗುಲ್ಬರ್ಗ ಕೇಂದ್ರದಲ್ಲಿ ಪ್ರೊ|| ವಸಂತ ಕುಷ್ಠಗಿ ಅವರ ಜವಾಬ್ದಾರಿಯುತ ಸಹಕಾರಕ್ಕಾಗಿ ಅಕಾದೆಮಿಯು ಅಭಾರಿಯಾಗಿದೆ.

ಈ ವರ್ಷ ಅಕಾದೆಮಿಯು 18 ವರ್ಷ ಮೇಲ್ಪಟ್ಟ ಇತಿಹಾಸಾಕ್ಷರಿಗೆ ನಡೆಸಿದ 'ಪರಿಣತ' ಪರೀಕ್ಷೆಗಳಿಗೆ 58 ಜನರು ನೋಂದಾವಣೆ ಮಾಡಿಕೊಂಡಿದ್ದು, ಅವರಲ್ಲಿ 25 ಜನರು ಪರೀಕ್ಷೆಗೆ ಕುಳಿತಿದ್ದರು. ಅವರಿಗೂ ದ್ವಿತೀಯ ಪದವಿ ಪೂರ್ವ ಇತಿಹಾಸ ವಿದ್ಯಾರ್ಥಿಗಳಿಗೆ ಪರೀಕ್ಷೆಗಳನ್ನು ನಡೆಸಿದ ದಿನದಂದೇ ಅವೇ ನಾಲ್ಕು ಕೇಂದ್ರಗಳಲ್ಲೂ ಪರೀಕ್ಷೆಗಳನ್ನು ನಡೆಸಲಾಯಿತು. 1000.00ರೂ ಗಳ ಒಂದು ಬಹುಮಾನವನ್ನು ನೀಡಲಾಯಿತು.

ಉಲ್ಲೇಖಿತ ಎರಡೂ ಪರೀಕ್ಷೆಗಳ ಸಂಪೂರ್ಣ ನಿಯಂತ್ರಣದ ಜವಾಬ್ದಾರಿಯನ್ನು ವಹಿಸಿಕೊಂಡು ಯಶಸ್ವಿಯಾಗಿ ನಿರ್ವಹಿಸಿದ ಶ್ರೀ ಜಿ.ಎಸ್. ಗಾಡಗೋಳಿ ಅವರಿಗೆ ಅಕಾದೆಮಿಯು ಕೃತಜ್ಞತೆ ಸಲ್ಲಿಸುತ್ತದೆ.

ಕಾರ್ಯಕಾರಿ ಸಮಿತಿ ಸಭೆಗಳು: 1.4.90ರಿಂದ 31.3.91ರ ವರೆಗೆ ಅಕಾದೆಮಿಯ ಕಾರ್ಯಕಾರಿ ಸಮಿತಿಯು ಬೆಂಗಳೂರಿನಲ್ಲಿ 8 ಬಾರಿ ಸಭೆ ಸೇರಿ (21.5.90, 25.6.90, 21.7.90, 17.8.90, 18.10.90, 13.12.90, 8.2.91, 25.3.91), ಅಕಾದೆಮಿಯ ವಿವಿಧ ಕಾರ್ಯ ಚಟುವಟಿಕೆಗಳ ಬಗ್ಗೆ ಚರ್ಚಿಸಿ, ಸಲಹೆ - ಸಹಕಾರ ನೀಡಿ, ಅಕಾದೆಮಿಯ ಉದ್ದೇಶಿತ ಕಾರ್ಯಕ್ರಮಗಳು ಫಲಪ್ರದವಾಗಲು ಸಹಕರಿಸಿದೆ. ದೂರದ ಊರುಗಳಲ್ಲಿರುವ ಕಾರ್ಯಕಾರಿ ಸಮಿತಿ ಸದಸ್ಯರು ಪತ್ರ ಮುಖೇನ ಸಂಪರ್ಕವಿರಿಸಿಕೊಂಡು, ಅವಕಾಶವಿದ್ದಾಗ ಸಭೆಗಳಿಗೆ ಹಾಜರಾಗಿ ಮತ್ತು ಬೆಂಗಳೂರಿಗೆ ಬಂದಾಗ ಪದಾಧಿಕಾರಿಗಳೊಡನೆ ಸಂಪರ್ಕವಿರಿಸಿಕೊಂಡು ಅಕಾದೆಮಿಯ ಕಾರ್ಯಕ್ರಮಗಳ ಯಶಸ್ಸಿಗೆ ಸಹಕಾರಿಯಾಗಿದ್ದಾರೆ.

ಬೆಂಗಳೂರು ನಗರ ಸಮಿತಿ: ಅಕಾದೆಮಿಯ ಕಾರ್ಯಭಾರವು ವಿಸ್ತರಿಸುತ್ತಿರುವುದರಿಂದ, ಉಪನ್ಯಾಸ, ಜನಸಂಪರ್ಕ ಇತ್ಯಾದಿ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲು ರಾಜ್ಯದ ಪ್ರಮುಖ ಜಿಲ್ಲಾ ಕೇಂದ್ರಗಳಲ್ಲಿ ಆಯಾ ನಗರ ಸಮಿತಿಗಳ ರಚನೆಯಾದರೆ ಒಳಿತೆಂಬ ಈ ಹಿಂದಿನ ಅಭಿಪ್ರಾಯಕ್ಕೆ ತಕ್ಕಂತೆ ಬೆಂಗಳೂರು ನಗರ ಸಮಿತಿಯು ರಚನೆಯಾಗಿದೆ. ಡಾ|| ಚೂಡಾಮಣಿ ನಂದಗೋಪಾಲ್ ಅವರ ಅಧ್ಯಕ್ಷತೆಯಲ್ಲಿ ಬೆಂಗಳೂರು ನಗರ ಸಮಿತಿಯು ಕಾರ್ಯಾರಂಭ ಮಾಡಿದೆ.

ಸದಸ್ಯರ ಸಂಖ್ಯೆ: ಈ ವಾರ್ಷಿಕ ಮಹಾಸಭೆಯ ಹೊತ್ತಿಗೆ ಅಕಾದೆಮಿಯ ಸದಸ್ಯತ್ವದ ವಿವರ ಹೀಗಿದೆ

ಅಜೀವ ಸದಸ್ಯರು 295

ಸಾಮಾನ್ಯ ಸದಸ್ಯರು 250

1986-87 = 131 1987-88 = 11 + 131

1988-89 = 67+142; 1989-90 = 295+250

ಕೃತಜ್ಞತೆಗಳು: (1) ದಾವಣಗೆರೆಯಲ್ಲಿ ನೆಯ ವಾರ್ಷಿಕ ಸಮ್ಮೇಳನದ ಯಶಸ್ಸಿಗೆ ಕಾರಣರಾದ ಡಾ|| ಸದ್ಗೋಪಾತ ಶಿವಾಚಾರ್ಯ ಮಹಾಸ್ವಾಮಿಗಳು ಮತ್ತು ದಾವಣಗೆರೆಯ ಗಣ್ಯ ಜನತೆ, (2) ಐತಿಹಾಸಿಕ ಪರಂಪರೆ ಉಳಿಸಿ ಕಾರ್ಯಕ್ರಮದಲ್ಲಿ ಸಹಕರಿಸಿದ ಕಲಾವಿದ ಕಮಲೇಶ್, ಸ್ಟೇಟ್ ಬ್ಯಾಂಕ್ ಆಫ್ ಮೈಸೂರ್‌ನ ಹಿರಿಯ ಅಧಿಕಾರಿ ಶ್ರೀ ಬಾಲಗೋಪಾಲ್, ಕೌಜಲಿಗಿಯ ಶ್ರೀ ಶಿ. ರಾಜೇಂದ್ರಪ್ಪ, ಕಲ್ಬುರ್ಗಿಯ ಪ್ರೊ|| ಕುಷ್ಠಗಿ, ಬೆಳಗಾವಿಯ ಎ.ಸಿ. ಮಾಲಗತ್ತಿ, ಹಲವು ಸಂಘ ಸಂಸ್ಥೆಗಳು ಮತ್ತು ಮಹನೀಯರು ಮತ್ತಿತರರು, (3) ಇತಿಹಾಸ ಪರೀಕ್ಷೆಗಳ ಸಂದರ್ಭದಲ್ಲಿ ಸಹಕರಿಸಿದ ಬೆಂಗಳೂರಿನ ಶ್ರೀ ಗಾಡಗೋಳಿ, ಮೈಸೂರಿನ ಡಾ|| ಎ.ವಿ. ನರಸಿಂಹಮೂರ್ತಿ, ಡಾ|| ಎಂ.ಎಸ್. ಕೃಷ್ಣಮೂರ್ತಿ, ಧಾರವಾಡದ ಪ್ರೊ|| ಸಿ.ವಿ. ಮಠದ, ಗುಲ್ಬರ್ಗದ ಪ್ರೊ|| ವಸಂತ ಕುಷ್ಠಗಿ, ಪರೀಕ್ಷಾ

ಇತಿಹಾಸ ದರ್ಶನ

ಕೇಂದ್ರಗಳಿಗೆ ಸ್ಥಳಾವಕಾಶ ನೀಡಿ ಸಹಕರಿಸಿದ ಶಾಲಾ-ಕಾಲೇಜುಗಳ ವ್ಯವಸ್ಥಾಪಕರು ಮತ್ತು ಮುಖ್ಯಸ್ಥರು, (4) ಇತಿಹಾಸ ದರ್ಶನ ಸಂಚಿಕೆಗೆ ಇತ್ತೀಚೆಗೆ ಧನ ಸಹಾಯದ ಆಶ್ವಾಸನೆ ನೀಡಿರುವ ಪಿ.ಸಿ.ಎಚ್. ಆರ್. ಅಧಿಕಾರವರ್ಗ (5) ನಮ್ಮ ಕಾರ್ಯಕ್ರಮಗಳಿಗೆ ಸ್ಥಳಾವಕಾಶ ಮಾಡಿಕೊಡುತ್ತಿರುವ ಬೆಂಗಳೂರಿನ ಮಿಥಿಕ್ ಸೊಸೈಟಿ, ಗಾಂಧಿ ಸಾಹಿತ್ಯ ಸಂಘ ಮತ್ತು ವೆಂಕಟಪ್ಪ ಆರ್ಟ್ ಗ್ಯಾಲರಿಯ ಅಧಿಕಾರಿ ವರ್ಗದವರಿಗೆ, (6) ಕರ್ನಾಟಕ ರಾಜ್ಯ ಸರ್ಕಾರದ ಪುರಾತತ್ವ ಮತ್ತು ವಸ್ತು ಸಂಗ್ರಹಾಲಯ ಇಲಾಖೆಯ ನಿರ್ದೇಶಕರು, ಅಧಿಕಾರಿಗಳು ಮತ್ತು ಸಿಬ್ಬಂದಿಗೆ, (7) 'ಇತಿಹಾಸ ದರ್ಶನ' ಸಂಪುಟದ ಸಂಪಾದಕತ್ವದ ಹೊಣೆ ಹೊತ್ತಿರುವ ಡಾ|| ಸೂರ್ಯನಾಥ್ ಕಾಮತ್ ಮತ್ತು ಲಕ್ಷ್ಮಣ ತೆಲಗಾವಿ, ಮುದ್ರಕ ಲಕ್ಷ್ಮೀಪ್ರಿಂಟರ್ಸ್‌ನ ಶ್ರೀ ಅಶೋಕ್ ಅವರಿಗೆ, (8) ಠರಾವುಗಳಿಗೆ ಸಂಬಂಧಿಸಿದ ಮನೆವಿಗಳನ್ನು ಸಿದ್ಧಪಡಿಸಿದ ಶ್ರೀ ಕೆ. ಅಭಿಶಂಕರ್ ಅವರಿಗೆ (9) ನಮ್ಮ ಎಲ್ಲ ಕಾರ್ಯಕ್ರಮಗಳ ವರದಿ, ಪತ್ರಿಕಾ ಹೇಳಿಕೆಗಳನ್ನು ಪ್ರಕಟಿಸಿ ಸಹಕರಿಸುತ್ತಿರುವ ಕರ್ನಾಟಕದ ಎಲ್ಲಾ ಪತ್ರಿಕೆಗಳು, ವಾರ್ತಾ ಸಂಸ್ಥೆಗಳು, ಆಕಾಶವಾಣಿ ಮತ್ತು ದೂರದರ್ಶನ ಕೇಂದ್ರದವರಿಗೆ ಮತ್ತು (10) ಅಕಾದೆಮಿಯ ಬೆಳವಣಿಗೆಗೆ ಸಹಕರಿಸುತ್ತಿರುವ ಇತಿಹಾಸಾಸಕ್ತ ಜನತೆಗೆ ಮತ್ತು (11) ಈ ಬಾರಿಯ ವಾರ್ಷಿಕ ಸಮ್ಮೇಳನವನ್ನು ಹಮ್ಮಿಕೊಳ್ಳಲು ಅವಕಾಶನೀಡಿ ಆಶೀರ್ವದಿಸಿರುವ ಚಿತ್ರದುರ್ಗದ ಬೃಹನ್ಮಠದ ಹಿರಿಯ ಸ್ವಾಮಿಜಿಗಳು ಮತ್ತು ಚಿತ್ರದುರ್ಗದ ಜನತೆಗೆ, ಸ್ಥಳೀಯ ಸಮಿತಿಯ ಪದಾಧಿಕಾರಿಗಳು ಮತ್ತು ಸದಸ್ಯರಿಗೆ ಅಕಾದೆಮಿಯು ಹೃತ್ತೋರ್ವಕ ಕೃತಜ್ಞಗಳನ್ನು ಅರ್ಪಿಸುತ್ತದೆ.

(ಡಾ|| ಎಚ್.ಎಸ್. ಗೋಪಾಲರಾವ್)

ಪ್ರಧಾನ ಕಾರ್ಯದರ್ಶಿ